

Ko e Talanoa 'o Nikolasi mo 'Eliná

Kuo fiefia 'a Nikolasi mo 'Elina 'i ha ta'u 'e 10 'o 'ena nofo-malí pea 'i ai 'ena fānau 'e toko tolu. 'Okú na fakatou loto ke fokotu'u hona fāmilí 'i he fakava'e 'o Sīsū Kalaisí mo 'Ene ongoongoleléi, pea 'okú na takitaha fāifeinga ke fakahoko hona ngaahi fatongia fakafāmilí kuo fokotu'u fakalangí.

Hangē ko e ngaahi hoa mali kehé, 'oku 'i ai ha ngaahi ta'efemahino'aki 'a Nikolasi mo 'Elina. 'Oku fa'a fekau'aki 'ena feta'emahino'akí mo e pa'angá. 'Oku ngāue taimi kakato 'a Nikolasi 'o mavahe mei 'api. 'Oku lava 'a 'Elina 'o tokanga'i taimi kakato 'ena fānau mo hona 'apí, pea tānaki atu ki ai mo ha fanga ki'i ngāue iiki he tafa'akí. 'Oku tui 'a Nikolasi ko hono fatongia ke pule'i e 'apí, pea pehē foki ki he tokotaha 'okú ne ma'u ha pa'anga lahi angé, 'oku 'uhinga ia 'oku totonu ke ne aofangatuku e founga 'oku faka'aonga'i ki ai 'ena pa'angá. 'Oku ongo'i 'e 'Elina 'oku totonu ke ne ma'u ha mālohi lahi ange 'i he ngaahi tu'utu'uni fekau'aki mo e fānau he 'oku lahi ange hono taimi mo kinautolú 'ia Nikolasi. Ko e taimi 'e ni'ihí 'i he kuohilí, kuó ne faka'aonga'i ai 'ena pa'angá 'i he founga 'okú ne loto ki a'i 'o 'ikai fakahā kia Nikolasi.

Na'e toki alea'i kimuí ni 'e Nikolasi mo 'Elina 'a e me'a ke fakahoko 'aki ha pa'anga kuó na fakahaofí. 'Oku fie faka'aonga'i ia 'e Nikolasi ke fakatau mai 'aki ha me'alele 'e faingofua ange ai ke ne 'alu ki he ngāue mo e fefononga'aki honau fāmilí. 'Oku fie faka'aonga'i 'e 'Elina 'a e pa'angá ke 'ave 'ena fānau 'i ha 'eve'eva mālōlō ke 'a'ahi ki honau kāinga ofi pea nau ma'u ha ngaahi a'usia fakafiefia kimuí pea fu'u lalahi e fānau.

Kuo nau hoha'a ki he ta'efemahino'aki 'a Nikolasi mo 'Eliná, ka kuo pau ke fai ha tu'utu'uni.

- 'Okú ke pehē ko e hā e pole lahi taha 'oku fehangahangai mo Nikolasi mo 'Elina 'i hono fakakaukau'i e me'a ke fai 'aki e pa'angá?
- 'Okú ke pehē ko e hā 'oku fie ma'u ke mahino lelei ange kiate kinaua fekau'aki mo e hoa ngāue tu'unga tataú mo e pule'í 'o fekau'aki mo hono fai e ngaahi tu'utu'uni ma'a hona fāmilí? (Vakai, kongá 3 'o e naunau teuteú.)
- Kapau ko Nikolasi pe ko 'Elina koe, te ke talanoa fēfē ki ho malí ke mo fealēlea'aki fakataha fekau'aki mo e fili ko 'ení 'i ha founga faka-Kalaisí?